

தமிழ் பேசும் மக்களின் கருத்துரிமைக் காவலன்

மக்கள் பொறுப்பா நடக்காதபடியாததான் கொரோனா நல்லா பரவினது... சுத்திவளைச்ச உதைத்தான் அரசாங்கம் சொல்ல வருது கண்டியளே

தமிழன்

THAMILAN தமிழன்

தமிழ் பேசும் மக்களின் கருத்துரிமைக் காவலன்

மலர் : 02, இதழ் : 298 பில்வ வருடம், ஆடி மாதம் 24ஆம் திகதி திங்கட்கிழமை (09.08.2021) ஹிஜ்ரி - 1442, துல்ஹஜ் பிறை - 29, 0115886187 - பக்கங்கள் 16 விலை ரூ.30

சீனி பருப்பு

விலைகள் சூதியாக அதிகரிப்பு

அரசியலில் பேசுபொருளான மைத்திரியின் பேஸ்புக் பதிவு

சில அத்தியாயங்கள் சோகமாக உள்ளன, சில அத்தியாயங்கள் விருவிருப்பாக உள்ளன. சவாலான அத்தியாயங்களும் இல்லாமலில்லை. அனுபவம்வாய்ந்த முதிர்ச்சியுடைய எழுத்தாளர் சரியான நேரத்தில் சரியான புத்தகத்தை எழுதுவார். முதிர்ந்த எழுத்தாளரின் கடைசி அத்தியாயம் அற்புதமானதாக இருக்கும்.

இவ்வாறு குறிப்பிட்டு தனது பேஸ்புக் பக்கத்தில் முன்னாள் ஜனாதிபதி மைத்திரிபால சிறிசேன இடப் பதிவு அரசியலில் பேசுபொருளாகியுள்ளது.

தற்போதைய அரசியல் சூழ்நிலையில் மைத்திரி சூசகமாக எதனையோ குறிப்பிட்டுள்ளார் என்றும் மீண்டும் அவர் ஜனாதிபதித் தேர்தலில் போட்டியிடவுள்ளார் என்பதையுமே இது எடுத்துக்காட்டுவதாக சொல்லப்படுகிறது.

எழுத்தாளர் என்று தன்னையும் புத்தகமென்று அரசியலையும் மைத்திரி சூசகமாக குறிப்பிட்டுள்ளார் என்று அரசியல் அவதானிகள் கருத்து வெளியிட்டுள்ளனர்.

13 நாட்களில் 1000 மரணங்கள்!



கொரோனா வைரஸால் ஆபத்தான நிலையென சுகாதாரத்துறை எச்சரிக்கை

கொரோனா வைரஸால் ஆபத்தான நிலையென சுகாதாரத்துறை எச்சரிக்கை



கொரோனா தடுப்பூசிகளை பெறுவதற்காக நேற்று விஹாரமஹாதேவி பூங்காவில் காத்திருக்கும் மக்கள் கூட்டம்...

•**யோ.தர்மராஜ்**
நாட்டில் கொரோனா தொற்று தீவிரத்தால் நாளுக்கு நாள் மரணங்களின் எண்ணிக்கையில் சூதியான அதிகரிப்பு ஏற்பட்டுள்ளது. இதுவரை 5 ஆயிரத்துக்கு மேற்பட்ட கொவிட் மரணங்கள் பதிவாகியுள்ள நிலையில், 13 நாட்களில் ஆயிரம் மரணங்கள் பதிவாகியுள்ளன. இதேவேளை, ஜூலை 31ஆம் திகதி தொடக்கம் ஒகஸ்ட் 6ஆம் திகதிவரையான காலப்பகுதியில் மாத்திரம் 576 மரணங்கள் பதிவாகியுள்ளன. இதில் 299 ஆண்களும் 277 பெண்களும் அடங்குகின்றனர். இதேவேளை... 02>>

சடலங்களை பேக்கரிகளில் தகனம் செய்ய நேரிடலாம்!

ஒன்றிணைந்த தாதியர் சங்கத்தின் தலைவர் முருக்தெட்டுவே ஆனந்த தேரர்

அமைச்சரவையில் அதிரடி மாற்றம்: கம்மன்பிலவின் அமைச்சு பறிப்பு?

அமைச்சரவையில் அதிரடி மாற்றங்களை செய்ய அரசு மேலமட்டத்தில் தீர்மானிக்கப்பட்டுள்ளது. இந்த மாற்றம் குறித்து இன்னும் சில தினங்களில் விசேட அறிவிப்பு வெளிவரலாமென எதிர்பார்க்கப்படுகிறது.

அமைச்சர்களான விமல் வீரவங்க, உதய கம்மன்பில, வாசுதேவ நாணயக்கார ஆகியோரின் அமைச்சுப் பொறுப்புகளில் மாற்றங்களை செய்ய உத்தேசிக்கப்பட்டுள்ளதாக தெரிகிறது. அதேவேளை, வெளிநாடு, கல்வியமைச்சு பொறுப்புகளிலும்... 02>>

மலையக தொழிற்சங்க கூட்டமைப்பா? தெரியாதென்கிறார் திகாம்பரம் எம்.பி.

•**யோ.தர்மராஜ்**
பெருந்தோட்டத்துறையில் பலமிக தொழிற்சங்க கூட்டமைப்பு உருவாக்கப்படுவது குறித்து வெளிவந்த செய்திகள் குறித்து தனக்கு தெரியாதென்றும் அப்படியான எந்தப் பேச்சும் தன்னுடன் நடத்தப்படவில்லையென்றும் தொழிலாளர் தேசிய சங்கத்தின் தலைவரும் நாடாளுமன்ற உறுப்பினருமான பழனி திகாம்பரம் நேற்று 'தமிழன்' செய்திகளிடம் தெரிவித்தார். தமிழ் முற்போக்குக் கூட்டணி தொழிற்சங்கங்களும், இலங்கை தேசிய தோட்டத் தொழிலாளர் சங்கமும் இணைந்து பெருந்தோட்டத்துறையில் மிகப் பெரும் தொழிற்சங்க கூட்டமைப்பை ... 02>>

தகனசாலைகளின் நெருக்கடியால் உடல்கள் தேங்கிக்கிடக்கும் நிலை

சுகாதார சேவைகள் பணிப்பாளர் நாயகம் அசேல தெரிவிப்பு

•**யோ.தர்மராஜ்**
தகன நிலையங்களில் ஏற்பட்டுள்ள நெருக்கடி நிலையையால் வைத்தியசாலைகளில் கடந்த இரண்டு, மூன்று நாட்களில் மாத்திரம் அதிகப்படியான உடல்கள் தேங்கிக்கிடப்பதாக சுகாதார சேவைகள் பணிப்பாளர் நாயகம் விசேட வைத்திய நிபுணர் அசேல குணவர்தன தெரிவித்துள்ளார். எனினும், அரசியல் தலைவர்கள், பொலிவாரின் ஒத்துழைப்புடன் வைத்தியசாலைகளில் தேங்கி... 02>>

அமிர்தகழி ஸ்ரீ மாமாங்கப் பிள்ளையார் கோவிலின் தீர்த்தேர்தலில் நேற்று நடைபெற்றபோது ஏராளமான பக்தர்கள் கலந்துகொண்டனர்.

இயங்காதுள்ள தகன நிலையங்களை உடனடியாக புனரமைக்க நடவடிக்கை

அமைச்சர் பிரசன்ன ரணதுங்க பணிப்புரை

•**யோ.தர்மராஜ்**
கம்பஹா மாவட்டத்திலுள்ள வைத்தியசாலைகளில் கொரோனா தொற்றினால் உயிரிழந்தோரின் உடல்கள் தேங்கிக்கிடப்பதால், உடல்களை தகனம் செய்வதற்காக தற்போது இயங்காதிருக்கும் தகன நிலையங்களை உடனடியாக புனரமைப்பதற்கு நடவடிக்கை எடுக்குமாறு உள்ளூராட்சி மன்றங்களின் ஆணையாளருக்கு அமைச்சர் பிரசன்ன ரணதுங்க ஆலோசனை வழங்கியுள்ளார். உள்ளூராட்சி மன்றங்களின் கீழுள்ள அனைத்து தகன நிலையங்களையும், கொரோனா... 02>>

வாகன இறக்குமதி மீதான தடையை அடுத்த வருடமும் நீடிக்க தீர்மானம்

கொரோனா சூழ்நிலை காரணமாக தற்போது அமுலிலுள்ள வாகன இறக்குமதி மீதான தடையை அடுத்த வருடமும் நீடிப்பதற்கு தீர்மானிக்கப்பட்டுள்ளதாக நிதி அமைச்சின் தகவல்கள் தெரிவிக்கின்றன. கடந்த வருடம் மே மாதம் முதல் நடைமுறைக்கு வந்த இந்த வாகன இறக்குமதி தடை உள்ளிட்ட அரசு செலவீனங்களுக்கான... 02>>

நீங்கள் சம்பாதித்த வெளிநாட்டு பணத்திற்கு அதியுயர் பெறுமதியும் பாதுகாப்பும்

மக்கள் வங்கியின் விசேட வைப்புக் கணக்கு (SDA)

நாணயம்	USD	GBP	EUR	AUD	CAD	SGD	JPY	HKD	NZD	CHF	SEK	DKK	NOK	CNY	LKR
முதிர்ச்சியின்போது 6 மாத காலத்திற்கு வட்டி	4.25%	3.50%	3.00%	3.50%	3.15%	2.30%	1.01%	1.50%	4.00%	1.75%	1.25%	1.01%	1.25%	3.25%	6.00%
முதிர்ச்சியின்போது 12 மாத காலத்திற்கு வட்டி	6.75%	4.75%	4.25%	4.75%	4.25%	3.50%	2.01%	3.00%	5.10%	3.00%	2.30%	2.01%	2.50%	4.50%	7.25%

2022 ஏப்ரல் 7 ஆம் திகதி வரையில் அனுப்பி வைக்கப்படும் பணத்தை வைப்பில் இடுவதற்கு கணக்குகளை ஆரம்பிக்கலாம்.

மேலதிக தகவல்களுக்கு தயவு செய்து தொடர்பு கொள்ளவும்: நதீஷா : +94 70 175 0294 | ரேணுகா: +94 71 666 3111 | nadeeshad@peoplesbank.lk

நிந்தனைகளுக்கும்பட்டது

சட்டவிரோதமாக நாட்டுக்கு கொண்டுவர முயற்சித்த 5,300 கிலோ உலர் மஞ்சள் தொகை மீட்பு

இந்திய பிரஜைகள் ஐவர் கைதுசெய்யப்பட்டு பின்னர் திருப்பி அனுப்பிவைப்பு

சிலாபம் தொடுவாய் கடற்பரப்பை அண்மித்த கடற்கரை பிரதேசங்களில் சட்டவிரோதமாக சர்வதேச கடற்பரப்பை மீறி கொண்டுவரப்பட்ட 5 ஆயிரத்து 300 கிலோகிராம் உலர் மஞ்சள் இறந்தியாவுக்கு சொந்தமான டல் இயந்திரம் நேற்று முன்தினம் கரையோர பாதுகாப்புத் திணைக்களத்தினால் கண்டுபிடிக்கப்பட்டுள்ளதாக கடற்படை ஊடகப்பிரிவு தெரிவித்துள்ளது. கரையோர பாதுகாப்புத் திணைக்களத்துக்கு சொந்தமான இலங்கை கரையோர பாதுகாப்பு கப்பலினூடாக நேற்று முன்தினம் காலை சிலாபத்தை அண்மித்த கடற்கரை பிரதேசத்தில் முன்னெடுக்கப்பட்ட ரோந்து நடவடிக்கையின் போது சர்வதேச கடல் எல்லை மீறி இலங்கை கடற்பரப்புக்குள் நுழைந்த சந்தேகத்துக்குரிய இந்தியாவுக்கு சொந்தமான டல் இயந்திரம் பரிசோதனைக்கு உட்படுத்தப்பட்டுள்ளது. அதன்போது அந்த இயந்திரத்திலிருந்து சட்டவிரோதமாக சிறந்த நாட்டுக்கு கொண்டுவர முயற்சித்த 143 பொதிகளில் அடைக்கப்பட்ட 5 ஆயிரத்து 372 உலர் மஞ்சள் (ஈர நிறையுடன்) தொகையுடன் அந்த படகிலிருந்து 05 இந்திய பிரஜைகளும் கரையோர பாதுகாப்புத் திணைக்களத்தினால்



கைதுசெய்யப்பட்டுள்ளனர். குறித்த இந்தியாவுக்குச் சொந்தமான டல் இயந்திரத்தினூடாக கொண்டுவரப்பட்ட உலர் மஞ்சள் தொகை கடற்பரப்பில் வைத்து இலங்கைக்குரிய படகுக்கு மாற்றி நாட்டுக்குள் கொண்டுவர வியாபாரிகள் திட்டமிட்டிருக்கலாம் என்று சந்தேகிக்கப்படுகிறது. கொவிட் - 19 வைரஸ் தொற்றுப்பரவலை கட்டுப்படுத்துவதற்காக வழங்கப்பட்டுள்ள

சுகாதார ஆலோசனைகள் மற்றும் வழிமுறைகளை பின்பற்றி சந்தேகநபர்கள் கைதுசெய்யப்பட்டுள்ளதுடன், கிருமி தொற்று நீக்கம் செய்யப்பட்டு உலர் மஞ்சள் மீட்கப்பட்டுள்ளது. குறித்த மஞ்சள் தொகை அடுத்தகட்ட சட்ட நடவடிக்கைக்காக உட்படுத்தப்படும் வரையில் இலங்கை கடற்படையினர் பொறுப்பில் வைக்கப்பட்டுள்ளதுடன், தற்போது நிலவும் கொவிட் - 19 வைரஸ் பரவலின் ஆபத்து நிலையை கருத்திற்கொண்டு இந்தியாவைச் சேர்ந்த ஐவரும் அவர்கள் வந்த படகுகளிலேயே திருப்பி அனுப்பி வைக்கப்பட்டுள்ளனர். சர்வதேச கடற்பரப்பில் மேற்கொள்ளப்படும் இதுபோன்ற வியாபார நடவடிக்கைகளை கட்டுப்படுத்துவதற்காக கடற்படை மற்றும் கரையோர பாதுகாப்புத் திணைக்களம் என்பன ஒன்றிணைந்து நாட்டை சூழவுள்ள கரையோர பிரதேசங்களிலும் முன்னெடுக்கப்பட்டு வருகின்றன.

இறந்த நிலையில் டொல்பின் மீட்பு



(ஐசிடி சமந்த) சிலாபம், தாலாடிவெல்லி பிரதேசத்தில் நேற்று உயிரிழந்த டொல்பின் ஒன்றின் சடலம் கரையொதுங்கியிருந்த நிலையில் மீட்கப்பட்டுள்ளது. 250 கிலோகிராம் நிறையுடைய இந்த டொல்பின் அண்மையில் கொழும்பு துறைமுகத்துக்கு அருகில் தீப்பரவலுக்குள்ளான எக்ஸ்பிரஸ் கப்பலினால் உயிரிழந்திருக்கலாம் என பிரதேச மக்கள் தெரிவிக்கின்றனர்.

விதத்தில் தந்தையும் மகளும் படுகாயம்

(கல்கழுவ நிருபர்) பாதெனிய - அனுராதபுரம் பிரதான வீதியில் மஹாகல்கடவல பிரதேசத்தில் காரொன்றும் மோட்டார் சைக்கிளொன்றும் ஒன்றுடன் ஒன்று மோதியதில் இடம்பெற்ற விபத்தில் மோட்டார் சைக்கிளில் பயணித்த தந்தை மற்றும் மகள் படுகாயங்களுக்குள்ளாகியுள்ளனர். காயங்களுக்குள்ளான நபரின் உடல்நிலை



கவலைக்குரியதாகவுள்ளதால் அவர் கல்கழுவ ஆதார வைத்தியசாலையிலிருந்து சிகிச்சைக்காக அனுராதபுரம் போதனா வைத்தியசாலைக்கு அனுப்பிவைக்கப்பட்டுள்ளார். குறித்த நபரின் மகள் கல்கழுவ வைத்தியசாலையில் சிகிச்சைபெற்று வருகிறார். விபத்துக்குள்ளான கார் வீதியிலிருந்து விலகி சென்றுள்ளதால் அருகிலிருந்த வீடொன்றின் மீது மோதி சேதத்துக்குள்ளாகியுள்ளது.

களுவாஞ்சிக்குடியில் இரு நாட்களில் 21 பேருக்கு கொரோனா தொற்று

(பாண்டியிருப்பு) களுவாஞ்சிக்குடி பிராந்திய சுகாதாரப் பணிமனைக்குட்பட்ட கிராமங்களில் கடந்த இரு நாட்களில் 78 பேருக்கு மேற்கொள்ளப்பட்ட அன்றிஜன் பரிசோதனையில் 21 பேர் கொரோனா தொற்றுக்குள்ளாகியிருப்பது உறுதிசெய்யப்பட்டுள்ளதுடன், கொரோனா தொற்று காரணமாக பெரியகல்லாறு, எருவில் ஆகிய கிராமங்களில் இருவர் உயிரிழந்துள்ளதாக பிராந்திய சுகாதாரப் பணிமனை தெரிவித்துள்ளது. நேற்று சனிக்கிழமை பெரியகல்லாற்றைச் சேர்ந்த 74 வயது முதியவர் ஒருவர் கொரோனா தொற்று காரணமாக உயிரிழந்துள்ளார். உயிரிழந்த முதியவர் சுகவீனம் காரணமாக கல்முனை ஆதார வைத்தியசாலைக்கு சிகிச்சைக்கு சென்றுள்ளார். அங்கு அவருக்கு மேற்கொள்ளப்பட்ட அன்றிஜன் பரிசோதனையில் கொரோனா தொற்று இருப்பது உறுதிசெய்யப்பட்டுள்ளது. இதனையடுத்து

வைத்தியசாலையில் சிகிச்சைக்காக அனுமதிக்கப்பட்டவர் சிகிச்சை பலவீனறி உயிரிழந்துள்ளார். இதனையடுத்து பெரியகல்லாற்றில் உயிரிழந்த முதியவரின் குடும்ப உறுப்பினர்களுக்கு மேற்கொள்ளப்பட்ட அன்றிஜன் பரிசோதனையில் மேலும் 5 பேர் கொரோனா தொற்றுக்குள்ளாகியிருப்பது உறுதிசெய்யப்பட்டுள்ளதாக பிராந்திய சுகாதாரப் பணிமனை தெரிவித்தது. பின் அவருக்கு மேற்கொள்ளப்பட்ட அன்றிஜன் பரிசோதனையில் கொரோனா தொற்று உறுதிசெய்யப்பட்டுள்ளது. அதன்பின்பு உயிரிழந்தவரின் வீட்டிற்குச் சென்ற பொதுச் சுகாதாரப் பரிசோதகர்கள் அங்கிருந்து 20 பேருக்கு மேற்கொண்ட அன்றிஜன் பரிசோதனையில் மேலும் 10 பேர் கொரோனா தொற்றுக்குள்ளாகியிருப்பது உறுதிசெய்யப்பட்டுள்ளதாக சுகாதாரப் பணிமனை தெரிவித்தது.

வவுனியாவில் இன்று இரண்டாம் கட்ட தடுப்பூசி

(வவுனியா நிருபர்) வவுனியாவில் முதலாவது தடுப்பூசியை பெற்று குறித்த காலத்தினை நிவர்த்திசெய்து இரண்டாவது தடுப்பூசிக்காக காத்திருப்போர் இன்றைய தினம் இரண்டாவது தடுப்பூசியை பெற்றுக்கொள்ள முடியும் என சுகாதார பிரிவினர் தெரிவித்துள்ளனர். வவுனியா தமிழ் மத்திய மகா வித்தியாலயத்தில் இன்று காலை 8.30 மணி தொடக்கம் மாலை 4.30 மணிவரையிலான காலப்பகுதியில் தடுப்பூசி வழங்கும் செயற்பாடு முன்னெடுக்கப்படுவதுடன், காலை 8.30 - மதியம் 1.00 வரை மணிவரையிலான காலப்பகுதியில்

வைரவர்புளியங்குளம் மற்றும் வவுனியா நகரம் கிராமசேவகர் பிரிவுக்குட்பட்டோருக்கும் மதியம் 1.00 மணி தொடக்கம் மாலை 4.30 மணிவரையிலான காலப்பகுதியில் வவுனியா நகரம் வடக்கு மற்றும் இறப்பை கல்குளம் கிராம சேவையாளர் பிரிவுக்குட்பட்டவர்களுக்கும் தடுப்பூசி ஏற்றப்படவுள்ளது. மேலும் குறித்த தடுப்பூசி வழங்குவது இனையத்தில் பதிவு மேற்கொள்வதின்மீது நேரக்கட்டுப்பாடு முக்கியம் என்பதுடன், கிளிநொச்சி, கொப்பி, தடுப்பூசி அட்டை, குடும்ப அட்டை, அடையாள அட்டை என்பன முக்கியம் எனவும் சுகாதாரப் பிரிவினர் மேலும் தெரிவித்துள்ளனர்.

காதலியை கொலைசெய்த காதலன் ஆறு வருடங்களின் பின்னர் கைது

(வவுனியா நிருபர்)

திருமணம் செய்வதற்கு முன்னர் கர்ப்பமாகிய யுவதி ஒருவரை காதலன், கொலைசெய்து எரித்த சம்பவமொன்று யாழ்ப்பாணத்தில் கடந்த 2015-ஆம் ஆண்டு இடம்பெற்றிருந்தது. ஆறு வருடங்களின் பின்னர் சந்தேகநபர் வவுனியா பொலிஸாரினால் நேற்றையதினம் கைது செய்யப்பட்டுள்ளார். இந்தச் சம்பவம் தொடர்பில் மேலும் தெரியவருவதாவது, யாழ்ப்பாணத்தைச் சேர்ந்த யுவதி ஒருவரே இவ்வாறு கொலை செய்யப்பட்டுள்ளதாக பொலிஸார் தெரிவித்தனர். சந்தேகநபர் யாழ்ப்பாணம் கோண்டாவில் பகுதியில் ஒப்பந்தத்திற்காக சென்றுள்ளார். இதன்போது அப்பகுதியில் உள்ள 19 வயது யுவதியுடன் திருமணத்திற்கு முன் உறவு வைத்திருந்துள்ளார். அதனையடுத்து அந்தப் பெண் கர்ப்பமாகியுள்ளார்.



இதுதொடர்பில் பெண்ணின் உறவினர்களுக்கு தெரியவந்ததையடுத்து, யுவதிக்கு பிரசவமான பின் திருமணம் செய்வதாகக் கூறி, வவுனியா மருதன்குளம் பகுதியிலுள்ள ஒரு வீட்டிற்கு கடந்த 2015-ஆம் ஆண்டு ஓகஸ்ட் 9-ஆம் திகதி அழைத்துச் சென்றுள்ளார். பிரசவமான பின்னர் குழந்தையை கழுத்தை நெறித்து கொலை செய்துள்ளதுடன் பின்னர் காதலியையும் கொலை செய்து, உடல்களை தென்னமட்டை, மண்ணெண்ணெய், சீனியை பயன்படுத்தி

எரித்துள்ளார். எஞ்சிய பாகங்களை தோட்டத்தில் யாழ்ப்பாணம் கோண்டாவில் பகுதியைச் சேர்ந்த 20 வயதுடைய பரமேஸ்வரன் சஜிந்திகா மற்றும் ஆறு மாத குழந்தை ஆகியோரே இவ்வாறு கொலைசெய்யப்பட்டுள்ளனர். இவ்வாறு கொலைசெய்த 28 வயதுடைய நபரை ஆறு வருடங்களுக்குப் பின்னர் நேற்று வவுனியா குற்றப்பலனாப்புப் பிரிவினர் கைது செய்துள்ளனர். கடந்த 2015 ஓகஸ்ட் முதல் காணாமல் போன யுவதியை காணவில்லை என யுவதியின் உறவினர்கள் கிளிநொச்சியிலுள்ள மனித உரிமைகள் ஆணைக்குழுவில் முறைப்பாடு ஒன்றினை செய்திருந்தனர். இதனையடுத்து விசாரணைகளை பொலிஸார் முன்னெடுத்த நிலையில் இச்சம்பவம் தெரியவந்துள்ளது. கொலைக்குப் பின்னர் இரு தடவைகள் வெளிநாட்டிற்கு சென்று மீள வவுனியாவுக்குத் திரும்பியதை காலையாள் விசாரணையின் போது ஒப்புக்கொண்டுள்ளார். உயிரிழந்த பெண் யாழ்ப்பாணம், கோண்டாவில் பகுதியைச் சேர்ந்த 20 வயதுடைய பரமேஸ்வரன் சஜிந்திகா மற்றும் ஆறு மாத குழந்தை ஆகியோரே இவ்வாறு கொலைசெய்யப்பட்டனர் தெரிவிக்கப்படுகின்றது. குறித்த இளைஞர் அவரது காதலன் என பொலிஸாரின் முதற்கட்ட விசாரணைகளில் தெரியவந்துள்ளது. இதேவேளை, கைது செய்யப்பட்ட இளைஞரை நீதிமன்றில் முற்படுத்தி மேலதிக விசாரணைகளை முன்னெடுக்கும் நடவடிக்கைகளை பொலிஸார் முன்னெடுத்து வருகின்றனர்.



சினோபார்ம் தடுப்பூசிகளின் முதலாம் மற்றும் இரண்டாம் கட்ட தடுப்பூசிகளை வழங்கும் வேலைத்திட்டம் நேற்று கொழும்பு விஹாமகாதேவி பூங்காவில் இடம்பெற்றது. (படப்பிடிப்பு - சமன் அபேசிரிவர்தன)



மரதனில் மீண்டும் தங்கம் வென்ற கென்ய வீரர்

டோக்கியோ ஒலிம்பிக் ஆட்வர் மரதன் ஓட்டத்தில் தங்கப் பதக்கத்தை கென்ய நாட்டு வீரர் எலி யுட் கிப்சோகோ கைப்பற்றினார். டோக்கியோ ஒலிம்பிக்கில் மெய்வல்லுனர் போட்டிகளின் இறுதிப் போட்டியாக நேற்றுக் காலை ஜப்பானின் சப்போரா நகரில் மரதன் ஓட்டப்போட்டி நடைபெற்றது. இதில் கடந்த 2016 ரியோ ஒலிம்பிக்கில் தங்கம் வென்ற கென்ய வீரர் எலி யுட் கிப்சோகோ மீண்டும் 2020 டோக்கியோ ஒலிம்பிக்கிலும் தங்கம் வென்றார்.

தனது நான்காவது ஒலிம்பிக் போட்டியில் பங்குபற்றிய கென்ய வீரர் எலி யுட் கிப்சோகோ, சப்போரா பार्க் முடிவுக்கோட்டை 2 மணித் தியாலங்கள், 8 நிமிடங்கள், 38 செக்கன்களில் கடந்து தங்கப் பதக்கத்தை சவிகரித்தார். ரியோ ஒலிம்பிக்கில் அவர் எடுத்துக்கொண்ட நேரத்தை விட டோக்கியோவில் குறைந்த நேரத்தைப் பதிவுசெய்து வெற்றியீட்டினார்.

மரதன் போட்டியில் நெதர்லாந்து வீரர் ஆப்தி நஜிபே 2 மணித்தியாலங்கள், 9 நிமிடங்கள், 58 செக்கன்களில் நிறைவு செய்து வெள்ளிப் பதக்கத்தையும், பெல்ஜியம் வீரர் பவுர் ஆப்தி 2 மணித்தியாலங்கள், 10 நிமிடங்களில் நிறைவு செய்து வெண்கலப் பதக்கத்தையும் வென்றிருந்தனர்.

விளையாட்டு செய்திகள்
thamilansports@gmail.com

புது வரலாறு படைத்த இத்தாலி

ஆண்களுக்கான 4x100 மீற்றர் அஞ்சல் ஓட்டத்தில் இத்தாலி அணியினர் 37.50 செக்கன்களில் பந்தைய தூரத்தைக் கடந்து தங்கப்பதக்கத்தை வென்று வரலாற்று சாதனை படைத்தனர். 109 வருட ஒலிம்பிக் வரலாற்றில் இத்தாலி முதல்



தடவையாக ஆண்களுக்கான 4x100 மீற்றர் அஞ்சலோட்டத்தில் தங்கப் பதக்கம் வென்று சாதனை படைத்தது. இதேவேளை ஒரு செக்கன் வித்தியாசத்தில் பிரித்தானிய அணியினர் வெள்ளிப் பதக்கத்தையும், கனடா அணியினர் வெண்கலப் பதக்கத்தையும் வென்றனர். நடப்பு சம்பியானான ஜமைக்காவால் எந்த பதக்கத்தையும் கைப்பற்ற முடியாமல் போனது.

மீண்டும் தங்கம் வென்ற பிரேஸில்

உதைப்பந்து உலகமே எதிர்பார்த்த டோக்கியோ ஒலிம்பிக் உதைப்பந்து போட்டியில் ஆண்களுக்கான இறுதிப் போட்டியில், ஸ்பெயினை 2-1 என்ற கோல்கள் கணக்கில் வீழ்த்திய நடப்பு சம்பியன் பிரேஸில் மீண்டும் தங்கப்பதக்கத்தை வென்றது. போட்டியின் 90 நிமிடங்கள் நிறைவில் இரண்டு அணிகளும் சமபலமான ஆட்டத்தை வெளிப்படுத்தின. இதனால் போட்டி 1-1 என சமநிலையானதால் வெற்றியாளரை தீர்மானிக்க



மேலதிக நேரம் வழங்கப்பட்டது. இதில் 108 ஆவது நிமிடத்தில் பிரேஸில் வீரர் மெல்கம் கோலடித்து அணிக்கு 2-1 என வெற்றியை பெற்றுக்கொடுத்தார். ஆட்வருக்கான உதைப்பந்தில் வெள்ளிப் பதக்கத்தை இறுதிப்போட்டியில் தோல்வியடைந்த ஸ்பெயின் வென்றதுடன், வெண்கலப் பதக்கத்தை மெக்ஸிகோ வென்றிருந்தது.

அதிக வெப்பத்தால் இடைநடுவில் விலகிய வீரர்கள்

டோக்கியோ ஒலிம்பிக்கில் 50 கிலோ மீற்றர் தூரத்தை கொண்ட ஆண்களுக்கான வேகநடைப் போட்டியில் 59 வீரர்கள் கலந்துகொண்ட நிலையில், டோக்கியோவில் நிலவிய அதிக வெப்பம் காரணமாக 12 வீரர்கள் இடைநடுவில் விலகினர். எனினும் போலந்து நாட்டு வீரர் டாவிட் டொமாலா, தான் பங்கேற்ற இரண்டாவது 50 கிலோ மீற்றர் வேகநடையில் தங்கப் பதக்கம் வென்று சாதனை படைத்தார்.

இரண்டிலும் தங்கம் வென்ற அமெரிக்கா

டோக்கியோ ஒலிம்பிக்கில் 4x400 அஞ்சலோட்டத்தில் ஆட்வர் மற்றும் மகளிர் ஆகிய இரு பிரிவுகளிலும் அமெரிக்கா அணி தங்கம் வென்றது. ஆட்வர் நடப்பு சம்பியானான அமெரிக்கா மீண்டும் தங்கப் பதக்கத்தை வெற்றிக்கொண்டது. போட்டித்தூரத்தை 2.55.70 நிமிடங்களில் அமெரிக்கா நிறைவுசெய்து தங்கம் வென்றது. இதேவேளை மகளிர் 4x400 அஞ்சலோட்டத்திலும் நடப்பு சம்பியானான அமெரிக்கா 3.16.85 நிமிடங்களில் போட்டி தூரத்தை நிறைவு செய்து தங்கப் பதக்கத்தை வெற்றிக்கொண்டது.



கண்கவர் கலை நிகழ்ச்சிகளுடன் நிறைவுற்ற டோக்கியோ ஒலிம்பிக் இறுதிநாளில் 3 தங்கங்களை வென்று முதலிடத்தை கைப்பற்றிய அமெரிக்கா

(ஏ.அகீல் சிறாப்) விளையாட்டு உலகின் திருவிழாக்களில் ஒன்றான 32ஆவது டோக்கியோ ஒலிம்பிக் போட்டிகள் கொரோனா வைரஸின் கோரத்தாண்டவத்திற்கு மத்தியில் ஜப்பான் தலைநகர் டோக்கியோவில் கடந்த மாதம் 23ஆம் திகதி ஆரம்பமாகி நேற்றிரவு கண்கவர் கலை நிகழ்ச்சிகளுடன் நிறைவுக்கு வந்தது. போட்டிகள் ஆரம்பமாகிய நாள் முதல் அமெரிக்கா, சீனா, ஜப்பான் ஆகிய நாடுகளுக்கிடையில் மும்முனைப்போட்டி நிலவி வந்தது. இறுதிக்கு முதல் நாள் வரை பதக்கப்பட்டியலில் சீனா அதிக

ஒலிம்பிக்கில் சறுக்கிய தருணங்கள்

டோக்கியோவில் நடைபெற்ற மகளிர் குதிரை சாகசப் போட்டியில் ஒத்துழைக்க மறுத்த குதிரையுடன் போராடிய ஜேர்மனியின் வீரங்களை அன்னிகா ஷ்லேயு புள்ளிகள் எதுவும் பெறாது வெளியேறினார். குதிரையை குத்தி கட்டுப்படுத்த முயன்ற பயிற்சியாளர் கிம் ரைஸ்னர் தகுதி நீக்கமும் செய்யப்பட்டார். ரியோ ஒலிம்பிக்கில் நான்காவது இடத்தைப் பிடித்த 31 வயதான அன்னிகா ஷ்லேயு நம்பிக்கையுடன்



டோக்கி யோவுக்குப் புறப்பட்டார். போட்டி ஆரம்பிக்க முன்பே குதிரை அவரின் சொல்லைக் கேட்கவில்லை. கலங்கிய கண்களுடன் அன்னிகா ஷ்லேயு அரங்கிற்குள் நுழைந்தார். நான்கு செட் தடைகளை வெற்றிகரமாகத் தாண்டிய ஷ்லேயுவின் குதிரை ஐந்தாவது தடையில் மோதியதால் ஷ்லேயு விழுந்தார். அன்னிகா ஷ்லேயுவின் கட்டளைக்குக் கீழ்ப்படியாத குதிரை திமிறியது. தடுப்புக்கு வெளியே தின்ற பயிற்சியாளரான கிம் ரைஸ்னருக்கு அருகே குதிரை சென்றபோது அவர் குதிரையின் பின் பக்கத்தில் குத்தினார். பயிற்சியாளரான ரைஸ்னரின் செயற்பாடு போட்டி விதிகளை மீறியதால் அவர் தகுதி நீக்கம் செய்யப்பட்டார். அரங்கிற்குள் நுழைவதற்கு முன்பும் பின்பும் ஷ்லேயுவின் குதிரை பயமுறுத்தியது போல் தோன்றியது.



போட்டிகள் அனைத்தும் முடிவடைந்த நிலையில், பதக்க பட்டியலில் சீனாவை பின்தள்ளி அமெரிக்கா முதலிடத்தை பிடித்தது. தங்கங்களுடன் முதலிடத்தில் ஆதிக்கம் செலுத்திய நிலையில், இறுதி நாளில் அமெரிக்கா முதலிடத்தை கைப்பற்றியது. 206 நாடுகளில் இருந்து 11 ஆயிரத்திற்கும் மேற்பட்ட வீரர், வீராங்கனைகள் டோக்கியோ ஒலிம்பிக் போட்டிகளில் பங்கேற்று தங்களது திறமையை வெளிப்படுத்தினர். மிகவும் விருவிறப்பாக நடைபெற்ற டோக்கியோ ஒலிம்பிக்கின் இறுதி நாளான நேற்று 13 தங்கப் பதக்கங்களுக்கான போட்டிகள் அரங்கேறின.



பெற்று மூன்றாமிடத்தை பெற்றது. இந்நிலையில் டோக்கியோ ஒலிம்பிக்கில் முன்னிலையில் இருந்துவந்த சீனா இறுதி நாளில் முதலிடத்தை பறிகொடுத்தது. இறுதியில் 38 தங்கம், 32 வெள்ளி, 18 வெண்கலம் என மொத்தமாக 88 பதக்கங்களுடன் சீனா இரண்டாவது இடம் பிடித்தது.

ஜப்பான் இறுதியாக நடைபெற்ற இரண்டு ஒலிம்பிக் போட்டிகளை ஒப்பிட்டு பார்க்கின்ற போது, டோக்கியோ ஒலிம்பிக்கில் ஜப்பான் மிக எழுச்சி பெற்றிருக்கிறது. 2012 லண்டன் ஒலிம்பிக் போட்டியில் 7 தங்கம், 14 வெள்ளி, 17 வெண்கலப் பதக்கங்களைப் பெற்று பதக்கப் பட்டியலில் ஆறாவது இடத்தை பெற்றுக் கொண்ட ஜப்பான், 2016 ரியோ ஒலிம்பிக்கில் 12 தங்கம், 8 வெள்ளி, 21 வெண்கலப் பதக்கங்களுடன் அதே ஆறாமிடத்தை பெற்றது. இந்நிலையில் சொந்த மண்ணில் நடைபெற்ற டோக்கியோ ஒலிம்பிக்கில் ஜப்பான் 27 தங்கம், 14 வெள்ளி, 17 வெண்கலம் என மொத்தமாக 58 பதக்கங்களுடன் மூன்றாமிடத்தை கைப்பற்றியது.

இலங்கை டோக்கியோ ஒலிம்பிக்கில் இலங்கையை பிரதிநிதித்துவப்படுத்தி 9 வீரர், வீராங்கனைகள் பங்கேற்ற நிலையில் குறித்த 9 பேரும் முதல் சுற்றுவேளை ஏமாற்றமடைந்தனர். இதனால் டோக்கியோ ஒலிம்பிக்கில் இலங்கைக்கு எந்த பதக்கமும் கிடைக்கவில்லை. இறுதியாக 2000ஆம் ஆண்டு சுசந்திகா ஜயசிங்க பதக்கம் பெற்றதன் பின்னர் 21 வருடங்களாக இலங்கைக்கு பதக்கம் கிடைக்கவில்லை என்பது குறிப்பிடத்தக்கது.

போக்கியோ பராலிம்பிக் ஒலிம்பிக் போட்டிகளை தொடர்ந்து நடைபெறுகின்ற பராலிம்பிக் போட்டிகளானது இம்மாதம் 24ஆம் திகதி முதல் செப்டெம்பர் 5ஆம் திகதி வரை நடைபெறவுள்ளது.

அடுத்த ஒலிம்பிக் 33ஆவது கோடைக்கால ஒலிம்பிக் போட்டிகளானது பிரான்ஸ் நாட்டின் தலைநகர் பாரிஸில் 2024ஆம் ஆண்டு ஜூலை 26ஆம் திகதி முதல் ஓகஸ்ட் 11ஆம் திகதி வரை நடைபெறவுள்ளது.

TOKYO OLYMPIC 2020					
Rank	Team/NOC	11	12	13	Total
1	United States of America	39	41	33	113
2	People's Republic of China	38	32	18	88
3	Japan	27	14	17	58
4	Great Britain	22	21	22	65
5	ROC	20	28	23	71
6	Australia	17	7	22	46
7	Netherlands	10	12	14	36
8	France	10	12	11	33
9	Germany	10	11	16	37
10	Italy	10	10	20	40